



గేయాలు

పాఠానికి, జానపద, సామాజిక

పూల రద్దం



## సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌశిక మహర్షి



గురు నారద మహర్షి



గురు వాల్మీకి మహర్షి



గురు శిక్షవృక్ష

## శంకరాచార్య మధ్యమాం



గురు దత్తాత్రేయ



గురు బాలాదే



గురు గౌరీమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠలహ్మంధ్ర స్వామి



యోగి పరమహంస

## అస్మదాచార్య పర్యంతం



గురు తీర్థాంగ స్వామి



గురు లాహీరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు పాయి బాలా



గురు ఆరదీంద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మహాయోగిస్వామి



గురు విద్యాప్రకాశానందగిరి



గురు చంద్రకేశవర పరమారాధ్య

## వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్( డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: [sairealattitudemgt@gmail.com](mailto:sairealattitudemgt@gmail.com)

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020120035280

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

**SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)**

**\* సర్వం శ్రీ సాయినాథ పాద సమర్పణమస్తు \***



భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

# Digital Library of India

Hosted by: Indian Institute of Science, Bangalore in co-operation with  
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals  
Newspapers  
Palm-Leaves (Manuscripts)

Title:

Author:

Year:  to

Subject: Any Subject

Language:

Scanning Centre: Any Centre

[Presentations and Report](#)  
[Statistics Report](#)  
[Status Report](#)  
[Feedback](#) | [Suggestions](#) |  
[Problems](#) | [Missing links or Books](#)

Click [here](#) for PDF collection  
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) <sup>New!</sup>

Books	Journals	Newspapers	Manuscripts
<ul style="list-style-type: none"><li><a href="#">Rashtrapati Bhavan</a></li><li><a href="#">CMU-Books</a></li><li><a href="#">Sanskrit</a></li><li><a href="#">TTD Tirupathi</a></li><li><a href="#">Kerala Sahitya Akademi</a></li></ul>	<ul style="list-style-type: none"><li><a href="#">INSA</a></li></ul>	<ul style="list-style-type: none"><li><a href="#">Times of India</a></li><li><a href="#">Indian Express</a></li><li><a href="#">The Hindu</a></li><li><a href="#">Deccan Herald</a></li><li><a href="#">Eenadu</a></li><li><a href="#">Vaartha</a></li></ul>	<ul style="list-style-type: none"><li><a href="#">Tamil Heritage Foundation</a></li><li><a href="#">AnnaUniversity</a> <sup>New!</sup></li></ul>

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

# అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

పూల రథం

[ ప్రబోధ గీతాలు ]



## స మ ర్ప ణ:

మరో ప్రపంచం కోసం, మహా ప్రపంచం కోసం


మధుర స్వప్నాను గాంచి,

అవి ఫలింపకుండానే కన్నమూసి

మహాకవి, మహామనీషి

శ్రీ శ్రీ గారికి

పూ ల దో సి శ్చ తో.



## వినయ వాక్యము

ఇందలి గేయములు చాలవఱకు ప్రబోధ గీతములు. కొన్ని మాతృ భక్తికి, దేశభక్తికి సంబంధించినవి. కొన్ని బాల గేయములు. ఇందలి గేయములలో నెక్కువ భాగము సమ సమాజమును గుఱించియు, శ్రామికవర్గ కష్టనష్టముల గుఱించియునై యున్నవి. కొన్ని గేయములు నా యితర రచనలనుండియు గ్రహింపబడినవి.

రంగు రంగుల పూలమాలవలె వివిధములైన భావములతో గూడినవి కావుననే యీ గేయసంపుటికి 'పూల రథం' అని పేరు పెట్టుట జరిగినది.

ఈ గేయములు అప్పడప్పడు వ్రాసికొనినవి. అచ్చట అచ్చట కొన్ని కొన్ని గేయములు మహాకవి శ్రీశ్రీ భావములను, శైలిని యనుకరింప యత్నించితిని. అందెంతవఱకు కృతార్థుడనై తినో తెలియదు.

ఇందలి గేయములు సహృదయులకు ఏమాత్రము హృదయ స్పందనము గావించినను ధన్యునిగా భావించుకొందును.

—రచయిత.



## నే వుట్టిన భూమిలో

నే వుట్టిన భూమిలో !

నే మెట్టిన ధాత్రిలో !

నవజీవన సంక్రాంతిల

నవయుగ ముదయించు టెప్పడో!

అజ్ఞానపు టంధయుగం

అస్తమించు టెప్పడో !

అరుణారుణ నవసంధ్యలు

అవతరించు టెప్పడో!

ఆకలి దారిద్ర్యము లిల

అంతరించు టెప్పడో !

దీనత్వపు, దాసత్వపు

దిగులు బాయు టెప్పడో!

మత కుల మౌఢ్యములు మాసి

మనుత విరియు టెప్పడో!

పూర్ణ మానవత్వముతో

పొంగి పొరలు టెప్పడో!

శాంతి, సౌఖ్యములను తొణుకు

నమ సమాజ మెప్పడో!

భువి దివిగా మారి జనులు

పులకరించు టెప్పడో !

## నా పాటలు

నా పాటలు ! నా మాటలు !  
నా భావకు అంకితం !

నా తీయని భావములు  
నా జాతికి అంకితం !

కుహుకుహు మను, కిలకిల మను  
కోకిల, చిలుకలను జేరి!  
నా నేర్చిన పదము లన్ని  
నా భూమికి అంకితం !

కొండలలో కోనలలో  
కూర్చిన యీ గీతమాల !  
మంగళాభి షేకములను  
మాతృ దేవి కంకితం !

కృష్ణానది ముచుకుందలు  
కూడిన పుణ్య స్థలమున!  
తీరుగ వ్రాసిన పాటలు  
తెలుగుతల్లి కంకితం !

చివురులతో, పూవులతో  
చేర్చిన నా గీతిమాల !  
కమ్మని తేనెల పాటలు  
కన్నతల్లి కంకితం !

## వేలకొలది గొంతులు

వేలకొలది గొంతు లవే  
ఎవరివీ ? ఎవరివీ ? ఎవరివీ ?

అణగారిన వీడిత ప్రజ  
ఆర్తనాదమే ! అదీ ! అదీ !

పిడికిలి బిగియించి నడుచు  
వీడిత ప్రజ యెచటి కీ పయనమూ ?  
సమజీవన సౌభాగ్యపు  
శాంతి మందిరమున కీ పయనమూ !

వేల కాగడాల్ వెలుగగ  
వెడలిన జను లెవ్వరూ ? ఎవ్వరూ ?  
తుది లక్ష్యము సాధింపగ  
కదిలిన జన వాహినీ ! వాహినీ !

ఒకే పాట ! ఒకే బాట !  
ఒకే మాట ఎవరిదీ ?  
కష్టజీవు లంత గూడి  
కలిపి గొంతు పాడిన పాటే యదీ !

జన వాహిని మేలుకుంది !  
చైతన్యము నందికొంది ! చైతన్యము నందికొంది !  
సంపద లన్నీ తనవని  
సత్యమునే తెలిసికొంది ! సత్యమునే తెలిసికొంది !



## కడు చీకటి రాత్రి

కడు చీకటి రాత్రి యాయె !

కాఁజు మబ్బు లాకమించె!

దూర మేగు బాటసారి !

త్రుళ్ళి పడకు! వెను దిరుగకు!

పర్వతములు, నది నదములు,

పలు తెరంగు లడ్డంకులు!

ఆన్నిటి నీ వధిగమించి

అందుకొనుము! చిర లక్ష్మము!

చుక్కల రిక్కలను దాటి

సూటిగ చందురుని గడిచి

దివి ధేనువు, కల్ప తరువు !

భువికి కానుకలుగ దెమ్ము!

తల్లి కోర్కి దీర్చుటకై

తరలుము! గరుడిని కై వడి

సరస విలాసములకు నిది

సమయము కాదని దలపుము!

నీ చేసిన ప్రతిన నిలుప

నిలువకు! నడు మున్నూదుకు !

సంఘ జీవితము మార్పగ

సమిధగ నర్పించుకొనుము !

## గుడి గంటలు

గుడి గంటలు మ్రోగినవి!  
కొలువ రమ్మ! ప్రియ జననిని!

మాతృపూజ సమయ మాయె  
మధుర శంఖ నాదము లవె!

అన్నాతురు లదె గనుమా!  
అలమటించు ప్రజ గనుమా!  
కన్నీళ్ళను తుడిచి వీడు  
కర్తవ్యము నెఱవేర్చుము!  
హెచ్చు తగ్గులను మాపగ  
ఉచ్చ నీచముల తుడువగ!  
అచ్చమైన సుఖ సౌఖ్యము  
లందఱి కందింప రమ్మ!

తనయుల వేదనల జూచి  
తల్లడిల్లు తల్లి గనుము!  
కన్నీళ్ళను తుడిచి మాతృ  
కాంక్షలకై ముందుకు నడు!

మానవ సేవయె నిజముగ  
మాతృ పూజగా స్మరింపు!  
మనసులోని మమత ప్రేమ  
మానవులకు సందింపుము!

## మనసులోని నా కోరిక

మనసులోని నా కోరిక  
మఱి నిజముగ మారేనా ?

మాతృభూమి సేవ జేసి  
మన్న సలను బొందుదునా ?

సంకుచితత్వము జయించి  
సంఘ జీవితమును మార్పు  
సాధు పురుష సాంగత్యము  
సంబంధము గలిగేనా ?

నేనూ ఒక వీరుడనై !  
నేనూ ఇక ధీరుడనై !  
సవయుగ నిర్మాణమునకు  
నా ప్రాణము లొడ్డుదునా ?

వికృతులను పరిహరించి  
ప్రకృతులను సాధింపగ !  
అంతిమ సంగరమునందు  
నా హుతిగా బలి యగుదునా ?

సవసమాజ ముద్భవించి  
సవకాంతులు పరిఢవిల్లి !  
నా సమాధిపై మల్లెలు  
నా ప్రజ వర్షించేనా ?



## సుందర శ్రీ జయ భారతి !

సుందర శ్రీ జయ భారతి!  
వందన మిదె స్వీకరింపు !

నిండు భక్తి తోడ నిచ్చు  
నీరాజన మందు కొనుము!

అడుగడుగున పుణ్యస్థలము  
లలరు పుణ్య భారతమ్మా!  
అణువణువున దివ్యత్వము  
నందిన నా జన్మభూమి!

ఉదయస్తాచలములతో  
ఉన్నత హిమ గిరులతోడ!  
గంగా యమునా కృష్ణలు  
గలగల ప్రవహించు ధాత్రి.

వివిధ జాతి మతములతో  
వివిధ సంస్కృతులూ, భాషలు  
విలసిల్లిన జన హృదయాల్  
వేడ్క నొక్కటిగ జేసిన!

యుగయుగాలు నీ యొడిలో  
నూయ లూగ నా కోరిక!  
జన్మ జన్మములు నీకే  
జనియింపగ నాదు వాంఛ!

## నవ భారత యువకులారా !

నవభారత యువకులారా !

యువ భారత పౌరులారా !

నవ చరిత్ర నిర్మింపగ  
సడవండీ! సడుము గట్టి !

కోటి కోటి గొంతులతో  
కొనియాడుచు మాతృభూమి!  
జన మంతా ఒకటేనని!  
జన్మభూమి ఒకటేనని!

మత కుల భేదములు మాపి,  
మమత, ప్రేమ వెల్లివిరియ !  
స్నేహ గీత మాలపించి  
జాగృతి నిల వెలయింపుడు!

సమ సమాజ స్థాపనకై  
సాంఘికాభ్యుదయమునకై  
జనులందఱు సుఖము నొందు  
జగతిని నిర్మింపుదము!

మాతృదేశ రూపు దిద్ది  
మలుపుద మొక క్రొత్త బాట!  
శాంతి సౌఖ్య సుఖ జీవన  
కాంతిరేఖ లలుముకొనగ!

## ఒక్కటేరా!

ఒక్కటేరా! యీ ప్రపంచం!  
ఒక్కటేరా! జన సమూహం!

ఒక్కటేరా! ధరణి, సంద్రము  
లోక్కటేరా! గగనతలమూ!

వర్ణ భేదము లేరా? యీ  
వర్ణ భేదము లేరా?  
మతము కులముల వేరుబాటులు  
మార్ప ముందుకు సాగరా!

మానవత్వం ఒక్కటేరా!  
మనిషి జీవన మొక్కటేరా!  
మనుషు లందఱు అన్న దమ్ములు,  
మమత, స్నేహము బెంపరా!

తెలుపు నలుపు, తూర్పు పడమర  
దేశ భేదము లేరా!  
విశ్వ మంతా ఒక ప్రభుత్వము  
వేడు కలరగ నిలుపరా!

మారణాయుధ యుద్ధములతో  
మనిషి జీవన మేలరా?  
కలిమి లేముల నొక్కటగుదము  
కష్ట సుఖముల పంచుకొందము!



## నేనూ ఒక వీరుడవై

నేనూ ఒక వీరునిగా!

నేనూ ఒక కేతనమై

నా జాతికి నవ పథముల  
నడిపింపగ నాదు కోర్కె!

దుర్భర దార్శిన్యబాధ  
దూరముగా బారద్రోలి  
అసమానత లంతరింప  
అండటి నొక బాట నడుప!

వెన్నెల వలె పువ్వుల వలె  
వెలయంపగ నవ ధాత్రిని!  
పయనించే ప్రగతి సేన  
పై రెప రెప నెగుర వాంఛ!

ఎన్ని సప్తములు రానీ!  
ఎన్ని సప్తములు రానీ!  
వెనుదిరుగని యాత్మ శక్తి  
వెలియింతును! ప్రతి నిమిషము!

వీరుల ప్రాణము నేనై!  
ధీరుల గమ్యము నేనై!  
వీరుల జయ జయ గీతల  
వెలయుచుండు గగన కీమ!

## క్రొత్తయుగం

క్రొత్త యుగం స్థాపింపగ  
కోరిందీ జన సంఘం!

క్రొత్త జగం నిర్మింపగ  
కోరిందీ! యువశక్తి!

క్రొత్త తీసి వాసంతము  
కోకిల పాటలను వినగ!

క్రొత్త చిగురు, క్రొత్త పూలు  
క్రొత్త ఫలము లందుకొనగ!

చేయి చేయి కలిపి జనం  
చేరిం దొక మైదానం!  
భుజం భుజం కలిపి జనం  
పూనిం దొక వీర ప్రతిన!

సాంఘిక జీవనము మార్చి  
శాంతిని ధర వెలయింపగ!  
అడుగడుగున రక్త మొలుక  
అశ్రువులను చిందింపగ!

ఆప లేరు! మాప లేరు!  
అడ్డంకుల నిలుప లేరు!  
ప్రాత మాసి, క్రొత్త వెలసి  
పల్లవించు నూత్న జగతి!

## రథచక్రకాల్

అధిగమించు రథ చక్రకాల్  
అడ్డు గోడ లాప లేవు!

పయనించే పూల రథం!  
పథము తప్పి యాగిపోదు!

కొత్త జగతి నిర్మింపగ  
కూడిన యువ సంఘమునకు  
వాహనమై, జీవనమై  
వర్ధిలు నీ పూల రథం!

చెట్టు పుట్ట లధిగమించు  
మిట్ట పల్లములను దాటు!  
కొండ కోన లధిగమించు  
కూడగ తన ప్రస్థానము!

రక్తాశ్రువులను తొణుకుచు  
రమ్యపథము చేరుకొనగ!  
క్రాంతి సైన్య వీరవరులు  
కదిలి రాగ! ముందు! వెనుక!

శత్రువులను పరిహరించి,  
శాంతి పతాకము ధరించు!  
నన సమాజ స్థాపనకయి  
నడిచే దిది! పూల రథం!



## ఉదయించే సూర్యరథం

ఉదయించే సూర్యరథం  
ఉక్కు గోడ లాప లేవు !

రమ్య సంధ్య వెలుగులను  
రాత్రి తెరలు నిలుపలేవు !

మధు వసంత మాధురిలో  
మలయ వీచి నాప లేరు !  
వికసించే పూవులలో  
వెలయు గంధ మాప లేరు!

ఉటుములోని ఘనగర్జన  
మెటువులోని తళతళిలు !  
జలలలోని యలల తెరల  
నిలువరింప నెవరి తరము?

పయనించే కాలచక్ర  
పథము నెవరు ఆప లేరు !  
కదిలిపోవు క్రాంతి సేన  
కడ్డు నిలిచి గెలువ లేరు !

వేగుచుక్క ఉదయించును !  
వెలయు ధరణి కాంతి శాంతి !  
అరుణకాంతి వెలుగులలో  
ఆడిపాడు క్రొత్త జగతి !

## సూర్య చంద్రులు

సూర్యచంద్రులు అగ్ని వాయువు  
స్పందరంబగు ప్రకృతి సంపద !

నరుని కొఱకే! నరుని కొఱకే !  
నవ్య జీవన గమ్యమునకే !

నదులు, వాగులు పర్వతములు,  
నాట్యమాడే పంట పొలములు !  
మనిషి కొఱకే ! మనిషి కొఱకే!  
మధుర జీవన గమ్యమునకే !

సిరులు, సంపద ప్రకృతి విభవము  
చిత్రమగు నాకాశమంతా !  
నరుని కొఱకే! నరుని కొఱకే !  
నవ్యజీవన గమనమునకే !

మనుజు లందఱు ఒక్కటే యని  
మాధవుడు దయతలచి యిచ్చిన  
కానుకల మన మందఱమును  
కలిసి కట్టుగ యనుభవంతము !

సోదరత్వము, మానవత్వము  
సుఖము, శాంతిలు వెల్లివిరియగ !  
అందమగు ఒక నూత్న జగతిని  
ఆలపింతము శాంతి గీతము!

## మాతృదేశ జాగృతికై

మాతృదేశ జాగృతికై  
మరణించిన ధీరు లెవరో ?

అంజలులను నే ఘటించి  
యర్పించెద పూదోసిలి !

సమభావము, శాంతి కొఱకు  
సర్వమెవరు సర్పించిరో ?  
అణునణువున దేశభక్తి  
యలరిన పుణ్యాత్ములెవరో ?

మానవ సౌభాగ్యమునకు  
మది నెవ్వరు విలపించిరో ?  
అడ్డు గోడలన్ని గూల్పు  
నాహుతిగా బలి యైరో ?

ఉరికంబము లెక్కుటకును  
ఉన్నత శిక్షలు భరింప!  
రక్త మొలికి ప్రాణి మిచ్చి  
రాజిల్లిన ధీరు లెవరో ?

అజ్ఞాతపు వీరులార !  
అందుకొనుడు! పూ దోసిలి !  
మీ చేసిన యాత్మార్పణ  
మేదినిపై నిలుచు నెపుడు !

నా దేశపు క్రాంతిసేన

నా దేశపు క్రాంతిసేన  
నా పాత పాదాలి !

సవ్యజగతి వేదికపై  
నా వీణే మ్రోగాలి !

సమభావం, సాహార్ద్రం  
శాంతి పథములను గూరిచి,  
ఉల్లాసము, ఉత్తేజము  
ఉల్లసిల్లు నా గీతిని !

కష్టాలను నష్టాలను  
కర్తవ్యము బోధచేసి !  
చీకటిలో వెలుగు చూపు  
చింత బాపు నా పాటను !

నవజీవన నాట్యరంగ  
సవ్యజగతి వేదికపై  
నా రాగం ! నా తాళం !  
నా స్వరములు పలకాలి !

బంగారు తీగల నుండి  
బయలు వెడలు నా స్వరములు !  
నా ప్రజలను నడిపించే  
నవశక్తిగ మారాలి !

## కూర్చిన ఈ మేడలు

కూర్చిన యీ మేడలన్ని మీవే! మీవే! మీవే!  
కూలే యీ గుడిసె లన్ని మావే! మావే! మావే!

పండిన యీ పంటలన్ని  
నిండిన యీ సంపదలు!

కష్టింపక ననుభవించు మీవే! మీవే! మీవే!  
పస్తులతో రోదించుట మాదే! మాదే! మాదే!

విలాసాల విందులతో  
విలువైన దుస్తులతో

ఆటలతో నడుచు బ్రతుకు మీదే! మీదే! మీదే!  
పాటులతో కలత బ్రతుకు మాదే! మాదే! మాదే!

అజ్ఞానం, దారిద్ర్యం  
అంధకార దాస్యంలో

చాకిరితో నడుచు బ్రతుకు మాదే! మాదే! మాదే!  
సంపదలను కులుకుబ్రతుకు మీదే! మీదే! మీదే!

పదిమందికి మేలుకలుగు  
ప్రగతి రాజ్యమొచ్చేనా?  
సమ భావం, సమ న్యాయం  
సంఘ మూద్భవిచేనా?  
ఇంటింటను దీపములను  
ఈ ధర విలసిల్లే నా?

## చిలుక తల్లి

చిలుక తల్లి చెప్పిందీ  
ఒక జోస్యం! ఒక జోస్యం!

చిలుక తల్లి పలికిందీ!  
ఒక వాక్యం! ఒక వాక్యం!

పదిమందికి మేలు గలుగు  
ప్రగతి రాజ్య మొచ్చేనని!  
ఆకలితో నల్లాడే  
యార్తులింక నుండరనీ!

హెచ్చు తగ్గు భేదము లిక  
విచ్చిపోవు ననుచు బలికి  
అచ్చమైన ప్రగతి ఫలము  
లంద రనుభవించు రనుచు!

సోమరులకు తావు లేని  
పామరులకు నీడ లేని!  
శ్రమియించే రైతు కూలి  
శాంతిరాజ్య మొచ్చు ననుచు!

పచ్చని తోరణములతో  
ప్రతి యింటను కాంతి శాంతి!  
కోరిన కోరిక ఫలించి  
క్రొత్త జగతి వచ్చుననీ!



## వేలగొంతు అటచినవీ

వేల గొంతు అటచినవీ !

వేల శిఖలు మండినవీ !

ఆటు పోటు అలల తోడ  
అటచిందీ కడలి పొంగి !

దౌర్జన్యం దౌష్ట్యాలను  
తరలింపగ పుడమి నుండి !  
సమ భావం, శాంతి కొఱకు  
సర్వ జనం కదిలిందీ!

మానవత్వ శిఖరాలకు  
మంచి బ్రతుకు బాట కొఱకు !  
ఇంటింటను శాంతి విరియ  
యిలను స్వర్గ సీమ జేయ !  
అండఱి సుఖశాంతి కొఱకు !  
అడ్డంకుల సధిగ మించి !  
రక్తధార లశువులను  
రంజింపగ నడుము కట్టి !

భూమ్యాకాశములు రెండు  
పులకరింప నవకాంతులు !  
క్రొత్త చిగురు పూవులతో  
కోటి వసంతాలు కోరి !

## కనుగొనరా

కనుగొను ! వీడిత ప్రజ హీనస్థితి  
వినగొను ! శ్రామిక ఆర్త నాదములు !

కంటికి మంటికి నేక ధారగా  
కన్నీళ్ళను రాల్చే ప్రజాళిని !

దినమంతా శ్రమియించి డస్సినా  
దీనులు, పేదలు, వీడిత జనాళి !  
అర్థాకలితో నావు నావురను !  
అటచి కేక లిడు నార్తుల గనుగొను !

కూడు గుడ్డలకు, కొంపా గోడికి  
చదువు సంధ్యలా సారము లేని!  
బ్రతుకే బరువై బాధల కుమిలే  
ప్రజా సమూహపు వెతలను కనుగొను !

వేడి గాడ్పులను, చలి గాలులలో,  
జడిగా కురిసే వర్ష ధారలను !  
బాధల సహించి, వేదన భరించి  
బ్రతికే జీవుల బాధల గనుగొను !

మనిషి బ్రతుకు యిక మారే దెప్పుడు ?  
కను కొనలందున కాంతు లెప్పుడు ?  
చిఱునగవులను చిందే దెప్పుడు ?  
చిర శాంతులు ధర నిలిచే దెప్పుడు ?

## పాడరా

పాడరా నీ జాతి గీతం!  
పాడరా నీ ప్రగతి గీతం !

కోటి కోటి గొంతుకలతో  
కూడి పాడర! శాంతి గీతం !

మనుషులంతా ఒక్కటేనని  
మతములన్నీ యొక్కటేనని!  
సమ సమాజం ! సంఘ ప్రగతి!  
శాంతి కాంతి ఆశయంబని !

మానవత్వం, సోదరత్వం  
మమతలే మా ఆశయాలని !  
ప్రజలు జయ జయ గీతి పాడగ  
బావుటా పై కెగుర వేయర !

దీప కాంతులు వెలుగగా, సవ  
దీప్తి ప్రజలను విరియగా, శుభ  
గీతములు దశ దిశలు నిండగ  
ప్రీతి పూవులు పరిమళింపగ !

అందఱిది యీ భూమి, గగనము  
అందఱిది యీ ప్రకృతి సంపద !  
ప్రజల యాశలు కలలు పండే  
ప్రగతి రాజ్యం ఆశయం బని !

## ఆకాశపు టంచులలో

ఆకాశపు టంచులలో  
అలరే ఓ కాంతి రేఖా !

మానవులకు ఆశలు పండే  
మంచి దినం వచ్చే దెప్పుడు ?

అన్యాయం అక్రమాలు  
అణిగి పోవు శుభదిన మెప్పుడు ?  
శాంతి కాంతి పూవులు పూచే  
సౌఖ్య ఫలము లొందే దెప్పుడు ?

బీదల పాటులు నశియించి  
పేదల కన్నీరు నిలిచి !  
సమ భావం సాహార్ద్రములు  
జగతి నిండు రోజుల వెప్పుడు ?

అమవస నిశ్ లంతరించి?  
అందమొలుకు వెన్నెల లెప్పుడు ?  
ఆకు రాలి క్రొత్త చివురులు  
అంకురించు ఆమని యెప్పుడు ?

ధారుణీ యుద్ధాగ్నులు నిలిచి ?  
ధరణి శాంతి పొందు తెప్పుడు ?  
ఒకే తల్లి పిల్లల వలె ప్రజ  
ఓలలాడు ఆ దిన మెప్పుడు?

## ఎక్కడి వీ సంధ్యాకాంతులు

ఎక్కడి వీ సంధ్యాకాంతులు?  
ఎక్కడి వీ నూతన వెలుగులు!

ఆకాశము నావరించి  
ఆనందపు రేఖలు విరిసెను!

అరుణారుణ నూతన జ్యోతులు  
అన్నిదిశలు అరుణారుణమై!  
చీకటి పెను తెరలను మావీ  
చిర దాస్యములను ధర మా పెను!

ఎక్కడి వీ బంగరు కాంతులు  
చక్కని చందురునికి మల్లే!  
చిక్కని వెన్నెల కిరణములను  
చిలునగవులు చిందగజేసెను!

ఎక్కడి వీ తీయని పలుకులు  
మక్కువలను గ్రుమ్మరించును!  
కర్తవ్యములను బోధించి  
కార్యోన్ముఖులనుగా జేయును!

క్రొత్త యుగం రాబోతోందని  
క్రొత్త జగం వస్తూ వుందని!  
నవనాటక రంగస్థలమున  
నటి పలికే నాంధీ గీతమ?

## పూచిం దొక నవ పద్యం

పూచిం దొక నవపద్యం  
పుప్పొడులను సుగంధములతో!

మకరందం కాల్యలు గట్టి  
మాధుర్యములను విరిసిందీ!

కోటికోటి నవ కాంతులతో  
కోటికోటి పూ రేకలతో!  
యుమ్మసి అదె కోకిల బారులు  
కమ్మగ నాట్యములను సలిపెను!

ఎఱ్ఱని పూ రేకులన్నీ  
ఎగిరి తరులు, గిరులను నిండి  
రక్తాక్షరముల వలె నింగిని  
రమ్యపంక్తు లుదయిం చెనుగా!

పండుటాకు లన్నియు రాలి  
ప్రసవ మొందె క్రొత్తని చివురులు  
పచ్చడినములను యీ ధరణి  
బాలింతగ వలె కనుపట్టెను!

పెనుచీకటి మాసెను జగమున  
ప్రేమ మందిరముగా మారెను!  
ఆకలి, అజ్ఞానము, వీక్షన  
అంతరించె! యీ ధర నుండి!



## ఆ మహావాదయుము

ఆ మహాదయ మెప్పుడెప్పుడు?

ఆ మహాత్మవ మెప్పుడెప్పుడు?

దివికి భువికీ నిచ్చెనలు పడి

కవులు పలికిన పలుకు నిజమగునా?

పెనుతుఫానులు అంతమొందీ

పెను తరంగము లాగిపోయి!

పూల పడవాదరికి జేరీ

పులకరించిన కలలు నిజమగునా?

కాటుమబ్బులు అంతమొందీ!

కటిక చీకటి మాసిపోయి!

బాటసారి కోట జేరే

పర్వదినము ఆగమిస్తుందా?

రోదనలు, వేదనలు మానీ

బీద తనమూ మాటు మణిగీ!

మానవత్వము; మనిషి విలువలు

మహిని వెలిసే సమయ మొస్తుందా?

కవులు వ్రాసిన పలుకు నిజమై

కమ్మనౌ వాసంత మొచ్చేనా?

పూలుపూచీ క్రొత్తకాంతలు

పుడమి నూత్న ప్రపంచ మయ్యేనా?

## నా జీవిత మాధుర్యము

నా జీవిత మాధుర్యము  
నా భూమికి యంకితమై!

నా శరీర మగు గావుత!  
నా ప్రజలకు కానుకగా!

అలల సదీ నదములందు  
అరి యల్ప బిందువునై!  
పంటపొంతు లందు దొరలు  
భాగ్యరేఖ గలుగుగాత!

ఆకలితో నలమటించు  
అన్నాతురు డైన వ్యక్తి!  
పిడికె పన్నమై యాతని  
కడుపు మంట దీర్తు గాత!

వెన్నెలరేఖను గావుత!  
వెన్నెల వెలయింతును ధర!  
మావితరువు నౌ గావుత!  
మకరందము వర్షింతును!

క్రొత్త జగతి కోరిన ప్రజ  
కూడి నడుచు పథములందు!  
చల్లని చలివేంద్రమునై  
సలిలము లందింతు గాత!

## మండే యీ మొండెములు

మండే మీ మొండెములు ఎవరివీ?  
నిండిన కొలనుల రక్తము ఎవరిదీ?

నవ్యజగతి కయి పోరిన  
నవ యువకుల బలిదానములే యివీ!  
నవ యువకుల బలిదానములే యివీ!

ప్రపహించే స్వేదాశ్రువు లెవరివీ?  
పైకి లేచు దుధిరధార లెవరివీ?

దేశమాత పిలుపును విని,  
దీనుల యాకందవ కని,  
అన్యాయముతో పోరిన  
అమర వీరు లశ్రు జలధులే యివీ!  
అమరవీరు లశ్రు జలధులే యివీ!

లేచిన యీ ధూమ ధ్వజము లెవరివీ?  
పూచిన శిఖి యరుణజ్వాల లెవరివీ?

అలమటించు ప్రజల కొఱకు  
అగ్ని పరీక్షలకు నిలిచి  
అహుతియై పైకి లేచు  
అమరవీరు లాత్మార్పణలే యివీ!  
అమరవీరు లాత్మార్పణలే యివీ!

కట్టిన యీ చీర సమాధు లెవరివీ?  
పెట్టిన బంగారుగోడ లెవరివీ?

సమసమాజ స్థాపనకై  
జరిపిన పోరాటములూ!  
ధరణి కొరిగి మరణించిన  
ధీరవరుల స్మృతి చిహ్నములే యివీ!  
ధీరవరుల స్మృతి చిహ్నములే యివీ!

వినిపించే వీరగీత మెవరిదీ?  
ధ్వనియించే మేలుకొలుపు లెవరిదీ?

కలిసి మెలిసి నడువమనీ  
కలలను సాధిపమనీ!  
క్రొత్త జగత్తికై వారిగిన  
కోటి గొంతు లఱచే ధ్వనులే యివీ!  
కోటిగొంతు లఱచే ధ్వనులే యివీ!

మండే యీ మొండెములు ఎవరివీ?  
నిండిన కొలనుల రక్తము ఎవరిదీ?

నవ్యజగతి కయి పోరిన  
నవయువకుల బలిదానములే యివీ!  
నవయువకుల బలిదానములే యివీ!

## ఆగష్టు పదిహేను

ఆగష్టు పదిహే నీ నాడే!

అందఱి పండుగ యీనాడే !

పరదేశీయుల పాలనతొలగిన

భవ్య పర్వదిన మీ నాడే !

కాటు చీకటులు క్రమ్మిన ముబ్బులు  
కడకు తొలగినది - యీనాడే !

చిరదాన్యముచే చివికిన దేశము  
స్వేచ్ఛను పొందిన దీ నాడే!

పరదేశీయులతో పోరాడి

పారిచిన తమ రక్తధారలను !

కోటి కోటి భారత మహాప్రజకు  
కూడిన విజయము ఈనాడే !

తెల్లదొరల పాలన తొలగించి

ఉల్లము పొంగగ వినువీధులలో !

జాతిపతాకను ఎగురవేసి, జయ

గీతిని పాడిన దీ నాడే!

ప్రగతి, అభ్యుదయ, కాంతి శాంతులే

భారతప్రజల మనోరథం బనుచు !

భూ నభోంతరము ప్రతిధ్వనింపగ

పూన్ని చాటినది యీనాడే !

## కనిపించే కాంతిరేఖ

కనిపించే కాంతిరేఖ!

కాంతులెప్పుడు ప్రజ్వలించు ?

వినిపించే మర్మ ధ్వనులు  
వీరగీత మెప్పుడగునో ?

చిటుమబ్బులు విస్తృతమై  
మెటుపులు విరబూచు తెప్పుడు ?  
పెనుగాలులు, ఉటుములతో  
వినువీధులు నిండుతెప్పుడు ?

అంటిన యీ యగ్నిశిఖలు  
నాకన మెప్పుడులుము కొనునా?  
పరుగెత్తే నాగుబాము  
పడగవిప్పి నిలుచు తెప్పుడు ?

అలిసిన యీ కాంతిసేన  
అంబరమున కెగయు తెప్పుడు ?  
తనదేనని యీ దివి భువి  
వినిపించే సమయ మెప్పుడు ?

ఆకురాలు శిశిర ఋతువు  
అంతరించి మాయుతెప్పుడు ?  
నవ వసంత చివురు పూల  
నవయుగ ముదయించు తెప్పుడు ?



## వెలిగించిన దీప కళిక

వెలిగించిన దీపకళిక

వేయికాంతు లొలకాలి !

పలికిన యీ భావగీతి

పదిమందీ పాడాలి !

అటచిన నా పిలుపును విని

అందఱు దరి జేరాలి!

మాతృమందిరమును జేరి

మధురగీతి పాడాలి !

సంఘ జీవితమును మార్చి

సమ సమాజ స్థాపనకై

అంజలి ఘటించి ప్రజలు

అలరి ముందు కురకాలి!

ఆకలిచే పీడితులై

అలమటించు ప్రజలకొఱకు

నడుముకట్టి కదము దొక్కు

ననయువకులు కదలాలి!

నవప్రపంచ నాహినితో

నా దేశం నడవాలి !

ననసంధ్యల మొలకలవలె

నా ప్రజలే మెఱవాలి !

శ్రమియించే శ్రామికుడా

శ్రమియించే శ్రామికుడా !  
శ్రమ లెప్పుడు తప్పునురా ?

నీ శ్రమ ఫలితము లెప్పుడు  
నీ చేతికి జిక్కునురా ?

ఈ గనులు, ఈ మరలు,  
ఈ భువి చక్రములన్నీ !  
నీ కరముల బలిమిని గద !  
నిఖిలమంత కదిలి నడుచు !

స్వేదాశ్రువులను మౌలుకుచు  
చిరదాస్యము లొనరించుచు !  
ఆకలితో, వేదనతో  
అలనుటించు జీవితము !

కరముల, నరముల సత్తువ  
కనకములను సృజియింతువు !  
యంత భూత అధిపతులకు  
నాహుతిగా బలియాడువు !

జగతి సర్వ సంపదలు  
శ్రామికుడా ! నీవేరా !  
నీ హక్కులు ప్రకటింపుము !  
నీ రాజ్యము స్థాపింపుము !

## అందఱము

అందఱము ఒక్కటే మన  
మందఱము ఒక్కటే !

భరతమాత పుత్రులము !  
భరతదేశ పౌరులము !

కన్యాకుమారి నుండి  
కాంచనగంగల వఱకును !  
అన్నదమ్ములను భావము  
అలుముకున్న దొక్కటే !

మతము, కులము వేఱయినా  
మాతృమూర్తి ఒక్కటే !  
వేష భాష లేమైనా  
విడని సూత్ర మొక్కటే !

యుగ యుగాలు గడిచినా  
జగ జగాలు మారినా !  
ఆరిపోని మన దీపము  
అలరింతము నవరంగుల !

వెలుగుదారి పయనింతము  
వెలయింతము శాంతి కాంతి !  
భారత మాతకు జయ మని  
పలుకుద మందఱ మొక్కటే !

## కదిలిందీ

కదిలిందీ ! జనం ! జనం !

అదిరిందీ ! భూమి తలం!

మానవ ప్రస్థానమునకు  
మలుపు తిరిగి నడిచిందీ !

విప్పిందీ! గళం! గళం!

వేల గొంతు లొక టొక్కటై!

పాడిందీ! పదం! పదం!

పది మందికి శుభం! శుభం!

సమ భావం శాంతి కాగతి!

సహ జీవన మాశయమని!

పట్టిందీ హలం! కలం!

పది మందికి ఫలం! బలం!

చిర దాస్యం వినం! వినం!

చీకు బ్రతుకు భరం! భరం!

కలిపిందీ! కరం! కరం!

కనుకొందీ! నూత్న పథం!

ప్రపాత యుగం గతం! గతం!

ప్రపాత బ్రతుకు కనం! కనం!

ముందడుగే క్రమం! క్రమం!

అందఱికి జయం! జయం!

## మేలుకుంది

మేలుకుంది యవశక్తి!

మేలుకుంది జనశక్తి!

కొత్త జగం రావాలని  
కోరుతోంది గళం విప్పి!

నవ సంధ్యలు మొలకలెత్తి  
నవోదయం రావాలని!

నవ భానుని స్వర్ణ కాంతి  
నలు దిశలను తొలకాలని!

కొత్త చివురు వేయాలని  
కొత్త పూలు పూయాలని!  
కొత్త వసంతం జగతికి  
కోటి కాస్క లీయాలని!

ద్వేషాగ్నులు, యుద్ధాగ్నులు,  
ఈర్ష్య లంతరించాలని!  
పుడమి పుణ్య భూమిలాగు  
పులకరించి మెఱవాలని!

జగమంతా స్నేహ మయం!  
యుగమంతా శాంతి మయం!  
సాంఘిక జీవన మంతా  
సరికొత్తగ మారాలని!

## చిరంజీవులార

చిరం జీవులార! ఓ  
చిర సమాధులార!  
మాతృదేశ ముక్తి కొఱకు  
మరణించిన యోధులార!

మీ కివె జోహారులు!  
మీ కివె నివ్వాళులు!

స్వారాజ్యము సాధింపగ  
సమరములో డూకినా!  
రక్త మొలికి ప్రాణమొడ్డి  
రాజ్యమైన యోధులార!

మీ కివె నివ్వాళులు!  
మీ కివె జోహారులు!

నిరంకుశుల నెదిరించిన  
వీర యోధులార!  
ఉరికంభము లెక్కిట్టి  
ఉక్కు పిడుగులార!

మీ కివె జోహారులు!  
మీ కివె నివ్వాళులు!

తల్లి చెఱను విడి పింపగ  
తరలి పోరి శత్రులతో!  
వీర మరణ మొందినట్టి  
వీర వనితలార!

మీ కివె జోహారులు!  
మీ కివె నివ్వాళులు!

మతకుల భేదములు లేని  
మరో జగతి నిర్మింపగ!  
పోరాటములో వారిగిన  
పుణ్య పురుషులార!

మీ కివె జోహారులు!  
మీ కివె నివ్వాళులు!

చిందించిన మీ రక్తము  
చెరిగిపోదు యీ నేలనః!  
మీ త్యాగములను మఱువము  
మీ బలిదానము మఱువము!

మీ కివె జోహారులు!  
మీ కివె నివ్వాళులు!



## ఏడు రంగు లలరిన

ఏడు రంగు లలరిన యీ

యింద్ర ధనుసు ఎవరిదీ?

దివిని భువిని కలిపిన యీ

దివ్య చాప మెవరిదీ?

వీడిత ప్రజ యార్తిని విని

తాడిత జన రోదన విని

సమ భావం సమ న్యాయం

శాంతి కాంతి ప్రగతి కొఱకు

వీర వరులు చేపట్టిన

వేయి శిఖల దివ్య చాపమే యిదీ!

అన్యాయం, అక్రమాలు

అక్రందన, ఆవేదన

తర తరాల వీడనలను

తరలింపగ వుడమి నుండి

వేల యువకు లెత్తినట్టి

విప్లవ శ్రీ జయ పతాకమే యిదీ!

భువి యంతా ప్రజల దనీ

దివి యంతా జనుల దనీ

హెచ్చిన గొంతున ప్రతినలు

ముచ్చటగా చాటి చెప్పి

ప్రజాసేన యెత్తినట్టి

ప్రగతి శీల క్రాంతి పతాకే యిదీ!

## ఎప్పుడదీ?

ఎప్పు డదీ? ఎప్పు డదీ?  
విప్పారును శాంతి కాంతి?

సమ ధర్మం, సమ న్యాయం!  
సమ సమాజ ముద్భవించు?  
మనిషి మనిషి దోచుకొనని  
మంచిరోజు లెపు డొచ్చును?  
అన్యాయం అక్రమాలు  
అంతరించు దిన మెప్పుడు?  
ప్రజ లందఱు సుఖ శాంతుల  
సల్లవించు దిన మెప్పుడు?

అంధ తమన మంతరించి  
అరుణోదయ మెప్పు డగును?  
మానవత్వ మధురిమలను  
మధువు లొలుకు టెప్పుడు?  
నాదే నని విశ్వ మంత  
నరుడు పొంగు టెప్పుడు?

కార్మిక కర్షక లోకం  
కలకల లాడే దెప్పుడు?  
పండిన పంటలు సంపద  
ప్రజలకు చెందే దెప్పుడు?  
కనుల పండుగై జగతిని  
కలలు పండు దిన మెప్పుడు?

## భుజం భుజం

భుజం భుజం కలిపి వేగ నడువరా!  
భువిని దివిగ జేయ వేగ సాగరా!

సవభారత పౌరుడ నని  
నా దే యీ దేశమనీ!

కూడు గుడ్డ కొరత లేని  
క్రొత్త సమాజము కొఱకు!  
మనిషి మనిషి దోచుకునే  
మాయ తెరలు తొలగింపగ!

మత, కుల మాధ్యములు మాపి  
మమత స్నేహములు విరియగ!  
పుడమిన్నిగల సంపదపై  
పూర్తి హక్కు ప్రజల దంటు!  
అభ్యుదయం, సుఖం, శాంతి  
ఆశయమని దీక్ష బూని!  
కోటి కోటి ప్రజల తోడ  
కూడి క్రాంతి పథము నందు!

భుజం భుజం కలిపి వేగ నడువరా!  
భువిని దివిగ జేయ వేగ సాగరా!

ఎట్ట జెండా

ఎగురవేయరా! నీ యెట్ట జెండా!  
ఎగురవేయరా! నీ క్రాంతి బావుటా!

ఎంద తెందరో వీరుల  
వీరోచిత త్యాగ చిహ్న

మెగురవేయరా! నీ యెట్టజెండా!  
ఎగురవేయరా నీ క్రాంతి బావుటా!

అఖిల ప్రపంచపు శ్రామిక  
యాదర్శపు జ్యోతి యిదే!  
శ్రమజీవుల దిక్సూచిక  
శాంతి, ప్రగతి చిహ్న మిదే!

ఎగురవేయరా నీ యెట్ట జెండా!  
ఎగురవేయరా నీ క్రాంతి బావుటా!

విప్లవ పోరాటములకు  
వీర కర్మ యోధులకు!  
వెను జూపని వీరవరుల  
విడువని యాటవ ప్రాణము!

ఎగురవేయరా నీ యెట్ట జెండా!  
ఎగురవేయరా నీ క్రాంతి బావుటా!

ఎగురవేయరా ! నీ యెట్ట జెండా!  
ఎగురవేయరా! నీ క్రాంతి బావుటా!

ఉరికంబము లెక్కినా  
ఉచ్చులలో జిక్కినా!  
ఆశయముల మఱపింపని  
అమర దీపకళిక యిదే!

ఎగురవేయరా నీ యెట్ట జెండా!  
ఎగురవేయరా నీ క్రాంతి బావుటా!

కష్టజీవు లంత గూడి  
కలిసిపోవు బాట జూపి!  
వెతల దీర్చి సుఖము నిచ్చు  
వే వెలుగుల క్రాంతి రేఖ!

ఎగురవేయరా నీ యెట్ట జెండా!  
ఎగురవేయరా! నీ క్రాంతి బావుటా!

అంబరమున యరుణుని వలె  
నన్ని దేశముల నెగురుచు!  
కార్మిక కర్షక జనులకు  
కలిమి బలిమి కంటిపాప!

ఎగురవేయరా! నీ యెట్ట జెండా!  
ఎగురవేయరా! నీ క్రాంతి బావుటా!

## పట్టు విడను

పట్టు విడను ప్రతిస విడను  
ఇట్టట్టుల నే తొణుకను!

ఆశయాల కొఱకు నిలిచి  
యర్పింతును నా ప్రాణము!

అరుణారుణ జగతి కొఱకు  
తరుణారుణ ప్రగతి కొఱకు!  
రక్తాక్షరముల వ్రాసిన  
వ్రాతల నే మఱచిపోను!

ఉరికంబము లెదురై నా  
ఉచ్చలలో నే జిక్కినా  
వెను దిరుగను! వెనుజూడను!  
విడువను నా తుది లక్ష్యము!

సమ ధర్మం, సమ న్యాయం  
సమ సమాజ స్థాపనకై!  
చేసిన నా ప్రతిస నిలుప  
చిందింతును నా రక్తము!

యశము కొఱకు, కీర్తి కొఱకు  
ఆశింపను స్వార్థములను!  
మాతృదేశ ప్రజల సేవ  
మఱచిపోని పరమార్థము!

## మృదంగం

మృదంగం! మృదంగం!  
తరంగం! తరంగం!

మృదంగం మ్రోగిందీ!  
తరంగం తేచిందీ!

చిరకాలపు దోపి డింక  
చెల్లదనీ, చెల్లదనీ, చెల్లదనీ!  
కలకాలపు దాస్య మింక  
గతకాలపు కథ యనీ! కథ యనీ!

ప్రజా వాణి! ప్రజా వాణి!  
పలికిందీ, పలికిందీ, పైకి లేచి!

భువి యంతా మాదనీ,  
భూతల సంపద యంతా మాదనీ,  
గొంతెత్తి, గొంతెత్తి  
కోటి కోటి ధ్వనులతో అరిచిందీ!

ప్రజల పాట, ప్రజల మాట  
పర్జన్యని కేక వలే పలికిందీ!

మృదంగం ధ్వనులతో  
అదిరిందీ! అణిగిందీ! పాత కాలం!  
తరంగం అలలతో

తరలిందీ! మణిగిందీ! చీకు కాలం!

క్రొన్నెత్తురు మడుగులలో  
క్రొత్త జగతి మొలకలెత్తి పుట్టిందీ!

ఇటు మోదం! అటు భేదం!

అటు మోదం! ఇటు భేదం!

అటు శాంతి! ఇటు అశాంతి!

అంతసుల తారతమ్య  
మంతెరించు టెప్పడో!

హెచ్చు తగు భేదము లిల  
విచ్చిపోవు టెప్పడో?

విలాసాల విందలతో

ఖులాసాలు అచ్చటా!

ఆకలి పెనుభూతముతో

అలమటించు టిచ్చటా!

ఆకాశపు హర్ష్యములను

ఆట పాట లచ్చటా!

ఎండ వాన చలిగాలుల

బండ చాకి రిచ్చటా!

సకల సుఖము లంది పొందు

సౌఖ్య రాసు లచ్చటా!

స్వేదాశ్రువు లొలుకుతూ

చిరదాస్యము లిచ్చటా!

ఒకే విశ్వ వాసులం!

ఒకే భూమి బిడ్డలం!

ఈ అంతరు వేందులకు?

ఈ విభేద మెందులకు?



## దహిస్తోంది!

దహిస్తోంది! దహిస్తోంది!  
దావానలం దహిస్తోంది!

తరతరాల దుష్కృతాలు  
తరలింపగ పుడమినుండి!

దీనుల వేదల బ్రదుకులు  
దిద్దుటకై పొగల సెగల  
దారుణమగు గండశిలలు  
తరిగి కఱుగ చూర్ణములై!

ఆకలి కేకలు మాన్పగ  
ఆర్తుల యాపద మాన్పగ!  
బలవంతుల ధనవంతుల  
పైకి నెగసి చుట్టుముట్టి!  
అన్ని మూల లంటుకుంది!  
అఖిల జగతి యలుముకుంది!  
సాంఘిక అన్యాయములు  
సమసిపోవ మాపాలని!

క్రొత్త సూర్యుడు దుదయమొంది  
క్రొత్త కాంతి నివ్వాలని!  
ప్రపంచమిది సరిక్రొత్తని  
పథము ప్రజలు నడవాలని!

## రగులుకుంది

రగులుకుంది అగ్ని కణం!  
పగులుతోంది పాత యుగం!

జనవాహిని కడలి వోలె  
కల్లోలం సృజించింది!

ప్రళయంవలె ప్రభంజనం  
పరవశ్యను ద్రొక్కింది!  
పాత శకం వారిగింది!  
పలుముక్కలు చెక్కలుగా!

అన్యాయం, అక్రమాలు,  
అంతరించి పుడమినుండి!  
నవ ధర్మం అలుముకుంది!  
నవకాంతులు తొణుకుతోంది!

విశ్వరచన విన్నాణం!  
విశ్వభవన నిర్మాణం!  
జనవాహినికే గలదని  
చాటుతోంది గొంతు నెత్తి!

అల్లోలం! కల్లోలం!  
అస్తమించి పోయింది!  
నరజాతికి క్రొత్తయుగం!  
నాంది గీతి పాడింది!

## అడు గడుగున

అడుగడుగున భయం! భయం!

గడ గడ గడ గడ క్షణం! క్షణం!

రేపు మాపు రణం! రణం!

మనసునందు భయం! భయం!

తిండి కొఱకు! బట్టకొఱకు!

తిన్నని గృహ వసతి కొఱకు

మందు కొఱకు! మాకు కొఱకు!

అందని యా చదువు కొఱకు!

స్వేదానికి విలువ లేదు

శ్రమ శక్తికి విలువ లేదు!

ధనవంతుల నిర్ణయాలు!

ధారుణిలో చెల్లుబాటు!

మనిషి బ్రతుకు శాంతి లేదు!

మానవునకు చోటు లేదు!

మనిషి నడుచు దారులలో

మఱిగే నూనెల గోతులు!

పెరిగిన భయ విషవృక్షం!

పెల్లగించు తరుణ మెప్పుడు?

అణిగిన సంచీవి మొక్క

ఆకసమును నంటు తెప్పుడు?

## రాగం

రాగం తీస్తున్నా - నవగీతం వ్రాస్తున్నా !  
లో పూచిన పుష్పం - నలుగురికీ అందిస్తున్నా !

నా రాగం వడ్డమ రాగం  
నా గీతం ప్రబోధ గీతం!  
నా పూచిన సుగంధ పద్మం  
నవజీవన వికాస చిహ్నం!

రాగం తీస్తున్నా - నవగీతం వ్రాస్తున్నా!  
లో పూచిన పుష్పం - నలుగురికీ అందిస్తున్నా!

ధరణంతా సహోవరంగా  
నరులంతా జల బిందువులుగా!  
నే పూచిన పుడమిని ప్రజలకు  
నిఖిలము నే మధువులు చించెద!

పరాగం తీస్తున్నా - నవగీతం వ్రాస్తున్నా  
నాలో పూచిన పుష్పం - నలుగురికీ అందిస్తున్నా!

నా సుందర సువర్ణ రేఖల  
నవ కాంతుల పూర్ణ త్వంలో  
నా ప్రజలను నవ పథములకై  
నడకల కిడ వెలుగులు చిమ్మెద !

పరాగం తీస్తున్నా - నవగీతం వ్రాస్తున్నా!  
నాలో పూచిన పుష్పం - నలుగురికీ అందిస్తున్నా!

నవరాగం తీస్తున్నా - నవగీతం వ్రాస్తున్నా  
నాలో పూచిన పుష్పం - నలుగురికీ అందిస్తున్నా!

నా పుప్పొడి రంగులు జిమ్మా  
నవ ప్రభలను జాగృతి చేస్తా!  
అందం, ఆనందం విరిసే  
అమరత్వం సుస్థాపిస్తా!

నవరాగం తీస్తున్నా - నవగీతం వ్రాస్తున్నా  
నాలో పూచిన పుష్పం - నలుగురికీ అందిస్తున్నా!

నా మధువులు జాలులు వారి  
నా తేనెల తీపులు గ్రోలీ!  
సమభావం - సహోదరత్వం  
శాంతులు ధర ఉదయించాలి!

నవరాగం తీస్తున్నా - నవగీతం వ్రాస్తున్నా  
నాలో పూచిన పుష్పం - నలుగురికీ అందిస్తున్నా!

నా పరిమళ సుగంధ పీచులు  
నవజీవన సూర్యోదయమై!  
నరజాతికి మహోదయంగా  
నలుదిశలకు పయనం చేస్తా!

నవరాగం తీస్తున్నా - నవగీతం వ్రాస్తున్నా!  
నాలో పూచిన పుష్పం నలుగురికీ అందిస్తున్నా!

## గెరిల్లా యోధుడు

ప్రథమ భారత స్వాతంత్ర్య యుద్ధంలో గెరిల్లా యోధుడు తాంత్యాతోపే  
తన గెరిల్లా సహచర వీరులను ప్రబోధించిన విధము]

గెరిల్లా యోధుల్లారా! కిమ్మనక మెల్ల న రండి !  
శత్రువులదె! అదిగదిగో! చండాడండీ! పైపైబడి !

ప్రక్కపోటు పొడవండీ!  
పక్షివోలె యెగరండీ!  
చుక్కలు తెగి పడినట్టులుగా  
సూటిగ శత్రువులపై బడుడీ!

గెరిల్లా యోధుల్లారా! కిమ్మనక మెల్ల న రండి !  
శత్రువులదె! అదిగదిగో! చండాడండీ! పైపైబడి !

మనదేశము నాకమింపగా  
మన సంపద నపహరింపగా!  
వచ్చిన యీ పరదేశీయుల  
చెచ్చెట పరుగిడ జేద్దాము!

గెరిల్లా యోధుల్లారా! కిమ్మనక మెల్ల న రండి !  
శత్రువులదె! అదిగదిగో! చండాడండీ! పైపైబడి !

మన శత్రువు బలవంతుడురా!  
మారణాయుధాల్ గల వెన్నో!  
ఎదుర, వెనుక, ప్రక్కల నుండీ!  
చెదరజేసి యొడిద్దాము!

గెరిల్లా యోధుల్లారా! కిమ్మనక మెల్లన రండి !  
శత్రువులదె! అదిగదిగో! చండాడండీ, పైపైబడి !

వెనుకనుండి పైబడదాము!  
వేగమే కను మలుగవుదాము!  
ప్రక్కనుండి పోటులు పొడిచి  
పరుగున వే దాగుందాము!

గెరిల్లా యోధుల్లారా! కిమ్మనక మెల్లన రండి !  
శత్రువులదె అదిగదిగో! చండాడండీ పైపైబడి !

కడలివోలె లోగొందాము  
సుడులు చుట్టి మడియిద్దాము!  
పెనుగాలుల వలె పడదాము!  
పెడబొబ్బలు పుట్టిదాము!

గెరిల్లా యోధుల్లారా! కిమ్మనక మెల్లన రండి  
శత్రువులదె అదిగదిగో! చండాడండీ! పైపైబడి!

అదురు పుట్టి బెడరగవలెరా!  
కదలి దేశమును విడవలెగా!  
భారతీయ వీరులు అనగా  
భయముతోడ పరుగిడవలెరా!

గెరిల్లా యోధుల్లారా! కిమ్మనక మెల్లన రండి !  
శత్రువులదె అదిగదిగో! చండాడండీ! పైపైబడి !

## భూమితల్లి బిడ్డలు

భూమి తల్లి బిడ్డలారా!  
పుడమి తల్లి తనయులారా!  
శ్రమచేసే శ్రామికులారా!  
శాంతిలేని జీవులారా!

మీ హక్కులు చాటండి!  
మీ హద్దులు తెలుపండి!

ఎన్నాళ్ళీ స్వేచ్ఛాశువులు  
ఎన్నాళ్ళీ వేదన రోదన?  
ఎన్నాళ్ళీ దారుణ నరకం?  
ఎన్నాళ్ళీ నీచపుబ్రతుకులు?

తొలిసంజల ప్రౌద్ధుల నుండి!  
మలిసంజలు మా సేవకు!  
కుగడ పోత వానల్లోను,  
కుత కుత మను ఎండల్లోను.

క్షణము తీరికన్నది లేక  
శ్రమియింతువు కద కూలన్నా!  
కడుపు నిండ తిండేలేదు  
కట్టబట్ట లేనే లేదు!



బ్రతకంతా నిరాశతోనే  
 బాధలతో కృశించుతావా ?  
 పండించిన పంటనంతా  
 పరులకు అర్పించుతావా ?

పొగలురేగు యంత్రములందు  
 సెగలు చిమ్ము భూగర్భములో  
 స్వేదాశ్రువులను తొణకిస్తూ  
 చిరదాస్యములో తపియిస్తూ!

నవసంపదలను సృజించి  
 నవజీవనమును కల్పించి!  
 ఆకలితో మలమల మాడి  
 ఆవురుమని తపియిస్తావా ?

బ్రతుకు భారమై నిరాశల  
 బాధలతో విలపిస్తావా ?  
 ఇల్లులేక వాకిలిలేక  
 తల్లడిల్లి పోతుంటావా ?

భూమంతా మీదేకదరా !  
 భువినంపద మీదే కదరా !  
 ఆకాశము, భూమండలము  
 అణువణువును మీదేకదరా !

కార్మికుడా ఓ కర్షకుడా !  
కలిమికంత కర్తవ్యకదరా !  
మీ శక్తి శ్రమ బిందువులే  
మిలమిల గడ యీ ధరణంతా !

పరులకలిమి తిననేర్చిన యా  
బలవంతులు, పరాన్న భోక్తలు !  
మీ కలిమిని గ్రసించినారా?  
మీదై నది హరించినారా ?

మిము దారిద్ర్యులుగా జేసి  
మిము దాస్యములో ముంచేసి!  
అధిపతులై సంపదకంతా  
ఆరని సుఖముల మునిగారా !

అందలములపై తా మెక్కి  
అధిపతులై కూర్చున్నారా !  
బానిసలుగ పల్లకి మోసే  
పతితులుగా మిము జేశారా ?

లెండి ! లెండి ! నిదురను విడిచి  
రండి ! రండి ! ముందుకు వేగ  
మీ హక్కులు చాటండి!  
మీ హద్దులు తెలుపండి!

“ధాతని గల సంపదలన్నీ  
తరగని యీ సుఖభోగములు  
మా స్వేదాశ్రవులను ఫలించి  
మారిన వీ సుఖ సంపదలు !

మా సంపద మా కర్పించీ,  
మరలండి ! పో ! పో ! పొందని !  
మీ హక్కులు చాటండి !  
మీ హద్దులు తెలుపండి !

## అవులకాడి బుద్ధోడు

ఆట పాటలను దూరం జేసీ!  
ఆవుల వెంటా అడవులు తిరుగుతు  
చిన్ననాడే జీతం కుదిరావా!  
ఓ పాలబుగ్గలా బంగారుకొండా!  
చిన్ననాడే జీతం కుదిరావా!

కోడి కూసినా వేళను లేచీ  
కునుకు పట్టే వేళదాకా  
ఇష్టం లేని కష్టం చేసేవా?  
ఓ పాలబుగ్గలా బంగారు కొండా!  
చదువు సంధ్యలకు స్వస్తే చెప్పావా?

పేడ దీసీ, పిడక తేరీ  
పెద్ద వాకిలీ అంతా చిమ్మి  
నీళ్ళు తోడి గాబులు నింపావా?  
ఓ పాలబుగ్గలా బంగారుకొండా!  
ఆవు లన్నిటికి నీళ్ళే తాపావా!

దొంగ బర్లను, పోతుద్దులను  
చెంగున యెగిరే కోడే ధూడలను!  
అడవుల మేపుచు నలనట చెందేవా?  
ఓ పాల బుగ్గలా బంగారు కొండా!  
అడలిపోతూ ఆవురు మంటావా!

ఎంత చాకిరీ చేసిన గూడ  
ఇంత గంజీ మెతుకే లేదు!

ఆకలితో-ఓ-అలమటించుతావా?

ఓ పాల బుగ్గలా బంగారు కొండా!  
అలసిపోయి నీవు నిదురే పోతావా?

తిట్టు తినని రో జొక్కటి లేదు!  
తీయని మెప్పు ఒక్కటి లేదు!

బండ చాకిరిని-ఎండుక పోయేవా?

ఓ పాల బుగ్గలా బంగారు కొండా!  
ఎండ వానలను ఒంటిగ తిరిగేవా?

ఇంతేగద! నా బ్రతుకు భాగ్యమని  
చింత చేయకుర! చిన్నారి పాపడ!

మంచి దినాలు-రానున్నావిరా!

ఓ పాల బుగ్గలా బంగారు కొండా!  
మంచి రోజులు రానున్నావిరా!

ఆట పాటలను దూరం జేస్తే

ఆవుల వెంటా అడవులు తిరుగుతు

చిన్ననాడే జీతం కుదిరావా!

ఓ పాల బుగ్గలా బంగారు కొండా!  
చిన్ననాడే జీతం కుదిరావా!

## సముద్ర కెరటాల్

పోటై తిన జన సముద్ర కెరటాల్  
వుడ మంతా లేచినవి యెందుకని?  
అటు పోటు యీ యలల ప్రతిధ్వని  
అవనీ తలమును ముంచిన దెందుకు?

పెను తుఫాను అటు వీచే దెందుకు?  
భీభత్సము సృజియించే దెందుకు?  
అణచి వేయుడు నార్తుల రోదన  
ఆకాశానికి లేచిన దెందుకు?

కష్టానికి తగు ఫలం లేదనీ  
కారుణ్యానికి చోట లేదని  
ఆకలి, దారిద్ర్యానికి గురియై  
అలమటించు ప్రజ మేలుకొన్నది!

అడుగుతోంది తమ హక్కు లేమిటని!  
హద్దులేమి టని గర్జిస్తున్నది,  
సృష్టించిన యీ సంపద లన్నియు  
స్పష్టముగా మా వేయని పలుకుచు!

సుందర సురు చిర శోభలు చిందే  
అందమైన సంస్కృతి ధ్యేయ మనీ!  
సప్త వర్ణముల యింద చాపముగ  
సప్త ఖండములు వర్ధిల్లాలని!

నిత్య కల్యాణ పచ్చ తోరణము  
నిఖిల ప్రపంచం విలసిల్లా లని!  
కంఠ మెత్తి తమ అదర్శాలను  
కలకల మని చాటే దిందులకే!

మార్పుల కోసం, చేర్పుల కోసం,  
మరో ప్రపంచం రాకడ కోసం!  
అడు గడుగున తమ రక్తాశ్రువులను  
అర్పిస్తూ, తర్పణ గావిస్తూ!

జన వాహిని తరగలు తరగలుగా  
చదలు, భువిని గప్పిన మహోత్సవము!  
చుక్కలు దాటే, భూమి చలించే,  
సూటిగ ధ్వనించు సుదీర్ఘ గర్జన!

పోతు తిన జన సముద్ర కెరటాల్  
పుడమంతా లేచినవి యిందుకే!  
ఆటుపోటు ఈ యల్ల ప్రతిధ్వని  
అవనీతలమును ముంచిన దిందుకే!

## కను కొలుకుల మాటున

కను కొలుకుల మాటున అదిగో!  
కదిలిందొక నవలోకం!

మనసు తెరల మాటున అదిగో!  
మెదిలిందొక జనలోకం!

ఆకలి దుఃఖములే లేనిది  
అలసట కష్టములే కానిది!  
దోపిడి పీడనలే లేనిది!  
దురపిల్ల ప్రజాళి లేనిది.

శ్రమజీవుల రక్తము నూడ్చే  
జార చోరు లచ్చట లేరు!  
మానవత్వ మహిమను తెలియని  
మానవు లట కానగరారు!

నరుని నరుడు దోపిడిచేయుట  
నామమాత్ర మైనను లేదు!  
పుడమిలోని ప్రతివస్తువుపై  
పూర్తి హక్కు ప్రతి మానవునిది

కలిసి మెలిసి కష్టించెదరు  
కలిమి ననుభవించు రందఱు!  
పూర్ణ మానవత్వము తోడుత  
పూవులనలె వికసించెదరు!



## ఓ హో బోయిలార!

ఓహో బోయిలార! ఓహో బోయిలు!  
ఓహో బోయిలార! ఓహో బోయిలు!

పల్లకి మోయండిరా! పట్టె డన్నం కోసం!  
కుదువు కదువులేక కూడి నడవండిరా!

ఎచ్చా పల్లాలు దాటి వచ్చే గోతులు దాటి  
పచ్చాని బయలంత చొచ్చు కెల్లాలిరా!  
కొండ కోనాలు దాటి-కోయగూడాలు దాటి  
వచ్చే మేఘాలు చూసి ఒరిగి నడవాలిరా!

కడుపు కాలుతున్న-కళ్ళు తిరుగుతున్న  
అసీ సొలసిన గూడ-అడ్డం బడినా గూడ  
పల్లెళ్ళు గుచ్చుకున్న - పల్లూరా శ్మృతుకున్న  
రక్తాలు గారుతున్న - రణమైనా గాయమైనా!

మారాజుకు కోపమొస్తే - మాడి సావాలిరా!  
చింతా బరికేల తోటి - సిట్లూతాదీర వొల్లు!  
నిలువూ గాళ్ళతోను - నిలుసుండ బెడతాడు!  
కక్కు-మని అప్పలను - డొక్కా సీలుస్తాడు!

రాతరాసిన బెమ్మ రాలీరప్పాలుగాను!  
కూసిన శ్మాతాలు కూలీ మప్పాలుగాను!  
మా బతుకు లింతేన మాయదారీశ్వరుడ!  
కనికరము లేకుండ-కట్ట బెడుతుండావు!

నడవండి !

నడవండి! నడవండి!

నడవండి ముందుకు మున్నందుకు!

ననసమాజమును నిర్మించుటకు  
నడుములు కట్టి నడవండి!

పరిశ్రమలతో, ప్రాజెక్టులలో  
నాడి పంటలను తొణికించి!

కూడు గుడ్డలకు లోపం లేని  
క్రొత్త సమాజం నిర్మిద్దా!

మత కుల భేదము, వైరము మానిపి  
మానవత్వమును వెలయించి!  
సాంఘిక అసమానత్వము మాపి,  
సచుసమాజమును సృజియిద్దాం!

ఆకలి, వీడన, దారిద్ర్యములను  
అంతముచేయగ అంపఱు రండి!  
సర్వజనులకు సుఖమును గూర్చే  
శాంతి రాజ్యమును స్థాపిద్దాం!

నడివండి! నడవండి!

నడవండి ముందుకు మున్నందుకు!  
ననసమాజమును నిర్మించుటకు  
నడుములు కట్టి నడవండి!

## కంకణ ధారణము

కంకణ ధారణము చేసి  
కదలవోయి ముందుకూ !

నవకాంతుల వెలుగులలో  
నవసమాజ పథములకూ !

చీకటి తెరలను చాటి  
జీర్ణ శీర్ణ బ్రతుకు మాపి!  
స్వర్ణ జగతి నిర్మింపుము  
సర్వ జనులు ప్రగతి నొంద!

బ్రతుకే ఒక భారముగా  
బ్రతుక లేని పీడితులకు!  
మధుర జీవితము నిచ్చెడి  
మార్పు జెందు దారులకు!

ముందు నడిచి, ముందు నిలిచి  
ముసిరే ఆపదల చాటి!  
చిరలక్ష్మ్యము సాధనకై  
చెదరకు మది, వెను జూపకు!

నీ ప్రజలకు సేవ జేసి  
నిర్మింపుము ప్రగతి బాట!  
నీ ప్రతిజ్ఞ నెఱవేర్పగ  
నీ ప్రాణము లర్పింపుము !

## శాంతి గీతం

విశ్వ మంత విమల శాంతి వెల్లివిరియగా!  
విశ్వ వీణ మీటి శాంతి గీతి పాడెదా!

మతము కులము భేద భావ మంతరింపగా!  
జాతి వర్గ భేదము లిల సమసిపోవగా!  
నవజీవన నూత్న జ్యోతి నవ్య కిరణముల్  
విశ్వ వ్యాప్తి నొంద విమల గీతి పాడెదా!

ప్రతిదేశము ప్రతిపాంతము ప్రగతినొందగా  
పరిశ్రమలు ప్రాజెక్టులు ఫలితిమివ్వగా!  
సర్వ జనాలు సుఖము నొంది సౌఖ్య మొప్పుగా  
అమర లోక భవ్యగీతి కడి పాడెదా!

చేయి చేయి కలిపి జనులు స్నేహ మొప్పుగా  
అడుగులూ అడుగువేసి అంద మొప్పుగా!  
ప్రగతి మార్గ యాత్రికులై కృషి జేరగా  
దిన్య సుఖద క్రాంతి గీతి దిశల పాడెదా!

అజ్ఞానపు తిమిరము లిల న స్తమింపగా  
విజ్ఞానపు సూర్యప్రభలు విస్తరింపగా!  
మానవుడే దేవతగా మారునట్లుగా  
విశ్వ ప్రేమ విమల గీతి ప్రీతి పాడెదా!

తేమితనము పరపీడన లింకి పోవగా  
నరుని నరుడు దోచుకొనుట కఱిగిపోవగా!  
విశ్వ ప్రజలు సోదరులై వేడ్క నొందగా  
పుణ్యలోక భవ్యగీతి పూని పాడెదా!

## మాతృ వందనం

వందనం యిదే వందనం !

తెలుగు తల్లికి మా వందనం!

ఆఁ కౌట్ల ప్రజలను కని పెంచిన  
అమృత మూర్తి కిదే అంజలులు !

వందనం యిదే వందనం!

తెలుగు తల్లికి మా వందనం!

తుంగభద్ర ముచుకుండ గోదావరి  
పొంగిపొరలు శ్రీ కృష్ణ వేణులను  
రంగుమీరు నవధావ్య రాసులను  
రాజిలైడి మా అన్నపూర్ణ కిదే!

శిల్ప, చిత్రకళ, నాట్య రీతులను  
శ్రీకరమా బహు తేనె పలుకులను!  
తీయని రాగము, కమ్మని కవితను  
తీరుగ నేర్చిన కళామతల్లికి!

దేశ భక్తులను త్యాగ శీలురను  
ధీరుల వీరుల యోగి పుంగవుల!  
కడుపు చల్లగా కని పెంచిన మా  
కన్నతల్లి శ్రీ ఆంధ్ర మా కిదే!

భారత మాతకు ముద్దుబిడ్డగా  
భావి ప్రగతికి వేగుచుక్కగా!  
విశ్వ శాంతికై వీణను మీటుచు  
విమల గీతమును బాడెడి తల్లికి!

## చిన్ని తమ్ముడా!

తెలిసికొనుము! తెలుగు బాలుడా!  
నీ జాతి చరిత!

తెలిసికొనుము! చిన్ని తమ్ముడా!

శాతవాహనుల నుండి  
జరిగిన నీ జాతి చరిత!

తెలిసికొనుము! చిన్ని తమ్ముడా!  
నీ జాతి చరిత!

తెలిసికొనుము! చిన్ని తమ్ముడా!

తెలుగు భాష తేటదనము!

తెలుగు పాట తీపి తనము!

తెలుగు కత్తి చుఱుకు దనము

తెగువ! బలిమి! సాహసములు!

నన్నయ, తిక్కన, పోతన

నవరంగుల దివ్య కవిత!

త్యాగరాజు శ్రేతయ్యల

రాగ సుధల తెలుగుపాట!

హంపీ యమరావతులను

అపురూపపు శిల్పములను!

కూచిపూడి గొల్లభామ

కూర్మి నాట్య భంగిమలను!

గెగలు పారేటి నదులు  
బలబల పండే పొలములు!  
అన్నపూర్ణ ఆంధ్ర భూమి!  
అఖిల సస్యములకు నెలవు!

దేశభక్తులకు నెల విది  
ధీరుల కిది పుట్టి నిల్లు!  
బాల చంద్ర, అల్లూరులు  
ప్రభవించిన పోతు గడ్డ!

తెలుగు ప్రజల, తెలుగు నేల,  
తెలుగు భాష ప్రగతి కొరకు!  
దేశ భక్తి, మాతృ భక్తి  
ధీ శక్తిని ముందుకు నెడు!

అఖిల భారతావనిలో  
ఆఱుకోట్ల మాంధ్రులము!  
భారత మణి హారము లో  
భవ్య మణిర తెలుగు భూమి!

## జోహారులు !

అమర వీరు లందఱికి జోహారులు!

ఆత్మార్పణ వీరులకు నివ్వాళులు!

దేశ దాస్య శృంఖలములు ఛేదింపగా

దేశ ప్రజల దాస్యమును తొలగింపగా!

అసువుల తృణప్రాయముగా ధారబోసినా

అఖిల దేశభక్తులకు జోహారులు!

స్వేచ్ఛా స్వాతంత్ర్యములు జన్మహక్కునీ

శ్వేతజాతి పాలనమును శిథిల పరుపగా!

అడుగడుగున రక్త మొలికి ధరణి కొఱిగినా!

అజ్ఞాతపు యోధులకు నివ్వాళులు!

వీర ఖడ్గములను దాల్చి ధీర వనితలై!

పరదేశపు పాలకులను పారద్రోలగా!

కదనములో కదముద్రొక్కి యసువు లొదిలినా!

క్రకాంతి వీర నారులకు జోహారులు!

మీ యడుగుల జాడలలో మేము నడచెదం!

మీ యాశయ సిద్ధికొఱకు మేము పోరెదం!

సమసమాజ స్థాపనకై సాగిపోయెదం!

స్వాతంత్ర్యపు జ్యోతి నెపుడు కాపాడెదం!

అమరవీరు లందరికి జోహారులు!

ఆత్మార్పణ యోధులకు నివ్వాళులు!



## బొలలకు

బడికి రోజూ మనము రావాలి!

పాఠాలు తియ్యగా చదవాలి!

గురువు చెప్పిన దంత

గుర్తుగా నుంచుకొని

మంచి నడతను గలిగియుండాలి!

మంచివాళ్ళని పించుకోవాలి!

తల్లిదండ్రుల భక్తి గొలవాలి!

తాత దీవెన తెవుడు పొందాలి!

పెద్ద లండఱికిని

వినయమును దెలుపుతూ

ప్రేమతో చిన్నలను చూడాలి!

ప్రియముగా మన మంత మెసలాలి!

గురువులను భక్తితో గొలవాలి!

కోరి విద్యల నెల్ల పొందాలి!

వాయుచు, చదువుచు

వల్ల వేయుచు రోజు

అన్ని విద్యలు నేర్చుకోవాలి!

అన్ని కళలను తెలిసి కోవాలి!

కలిసి బాలల మంత మెలగాలి!

కథలు చదువుకుంటు గడగాలి!

ఆట పాటల లోన

మేటి పోటీలతో

కిలకిలా మన మంత నవ్వాలి!

కీచులాటలు మనము మానాలి!

చిలుకవలె పలుకులను పలకాలి!

చేరి కోయిలవలే పాడాలి!

వనమయూరము వలె

వయ్యార మొలికించి

మధుర నృత్యము మనము చేయాలి!

మధువు లోకమునకు పంచాలి!

దేశ మాతను పూజ చేయాలి

దేశ ప్రజలను ప్రీతి జూడాలి!

దేశాభ్యుదయమునకు

చేయూత నిచ్చుచు

దేశభక్తుల జాడ నడవాలి!

తెలుగుతల్లికి కీర్తి తేవాలి!

## అందాల జాబిల్లి!

అందాల జాబిల్లి రావమ్మా!

అడుకుందాము వేగ యిటు రావమ్మా!

చుక్కలా మధ్యనా  
చక్కగా కూర్చుండి!  
ఎక్క డెక్కడి కథలు  
ఎన్నెన్నో చెబుతావు!

నా కొక్క కథ చెప్పి  
నన్ను నవ్వించవా?  
వెన్నెలల సొగసుతో  
నన్ను పులకించవా?

నీ జింక నొకసారి  
నిలిచి చూపించవా?  
నీ పొన్న పువ్వులను  
నిండు దోసిలి నివ్వు!

నీ వెండి నవ్వులను  
నీవు నా కిస్తేను!  
నే ఆడి! నే పాడి!  
నిన్ను నవ్విస్తాను!

అందాల జాబిల్లి! రావమ్మా!

అడుకుందాము వేగ యిటు రావమ్మా!

# నా కోర్కె

క్రొత్త లోకమునకు  
క్రొత్త జీవితమునకు  
తొలికోడి కూతనై  
పలుక నా కోర్కె!

మనుజు లందఱు నూత్న  
మధురానుభూతులను!  
స్నేహ వారాసిలో  
చెలగ నా కాంక్ష!

విశ్వ జను లందఱును  
విమలమగు హృదయముల  
ఆనంద జగతిలో  
నలర నా కోర్కె!

వివిధ సంస్కృతులతో  
విలసిల్లి జగమంత  
మింటి చుక్కల వోలె  
మెలగ నా కాంక్ష!

క్రొత్త లోకమునకు  
క్రొత్త జీవితమునకు!  
తొలికోడి కూతనై  
పలుక నా కోర్కె!

## జయ జయ!

జయ జయ మంగళ రూపిణీ!  
జయ జయ భారత భారతీ!  
వందన మిదె గైకొను మమ్మా!  
వరము లొసంగుము! మా యమ్మా!

నిఖిల విద్యలను నిగమ శాస్త్రముల  
నిండిన తల్లివి నీవేగా!  
చక్కని పలుకుల సరసత నిచ్చి  
సాహితీ విద్యను మా కిమ్మా!

విద్యా బుద్ధులు, వినయ శీలమును,  
విమల జ్ఞానమును మా కిమ్మా!  
పుట్టిన మట్టిని పూజలు చేసే  
పుణ్య సంస్కృతిని మా కిమ్మా!

వీణాపాణీ! వేదసారమా!  
విశ్వరూప! సత్కీర్తి తేజమా!  
మాన్దర్భివై మము నడిపింపుము!  
మా నమస్కృతులు గైకొనుమమ్మా!

జయ జయ మంగళ రూపిణీ!  
జయ జయ భారత భారతీ!  
వందన మిదె గైకొనుమమ్మా!  
వరము లొసంగుము! మాయమ్మా!

## సమ భావం

సమ భావం! సహృదయత్వం!  
శాంతి! ప్రగతి! మా ధ్యేయం!

నవభారతమే! నవ సమాజమే!  
నవజీవనమే మా లక్ష్యం!

మత కుల భేదములను మాన్పి  
మానవ లంతా ఒకటేనంటు  
సమ సమాజమును స్థాపిద్దాం!  
సహృదయత్వం వెలయిద్దాం!

అన్ని రంగముల అభ్యుదయమును  
ఐకమత్యమును స్థాపిద్దాం!  
సిరి సంపదలు! చిర సౌఖ్యములు!  
చిందే దేశము నీర్మిద్దాం!

దార్మిద్యం, దీనత, అన్యాయం!  
తరతరాల పీడనలను మాన్పి  
కాంతి పథంలో పయనిద్దాం!  
శాంతి పథంలో జీవిద్దాం!

సమ భావం! సహృదయత్వం!  
శాంతి! ప్రగతి! మా ధ్యేయం!  
నవ భారతమే! నవసమాజమే  
నవ జీవనమే మా ధ్యేయం!